
Striguru Dhyanam Stuti Kavacha and Gita from various tantras

ಸ್ತ್ರೀಗುರು ಧ್ಯಾನಸ್ತುತೀಕವಚಂ ಗೀತಾ ವಿವಿಧ ತಂತ್ರೇ

Document Information



Text title : strIgurU dhyAna stutiH kavachaM gItA vividha tantre

File name : strIgurustutikavachagItA.itx

Category : kavacha, deities_misc, gurudev

Location : doc_deities_misc

Transliterated by : <http://muktalib5.org>

Proofread by : <http://muktalib5.org>, DPD

Description-comments : strIgurudhyAnaM guptasAdhanatantre dvitIyapaTale

Latest update : August 16, 2013

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 8, 2021

sanskritdocuments.org

ಸ್ತ್ರೀಗುರು ಧ್ಯಾನಸ್ತುತೀಕವಚಂ ಗೀತಾ ವಿವಿಧ ತಂತ್ರೇ



.. ಅಥ ಸ್ತ್ರೀಗುರುಧ್ಯಾನಂ ಗುಪ್ತಸಾಧನತಂತ್ರೇ ದ್ವಿತೀಯಪಟಲೇ ..
ಪಾರ್ವತ್ಯವಾಚೆ ..

ಗುರುಧ್ಯಾನಂ ಶ್ರುತಂ ನಾಥ ! ಸರ್ವತಂತ್ರೇಷು ಗೋಪಿತಂ .
ಸ್ತ್ರಿಯಾ ದೀಕ್ಷಾ ಶುಭಾ ಪ್ರೋಕ್ತಾ ಸರ್ವಕಾಮಫಲಪ್ರದಾ .. 1..
ಬಹುಜನ್ಮಾರ್ಜಿತಾತ್ ಪುಣ್ಯಾತ್ ಬಹುಭಗ್ಯವಶಾದ್ ಯದಿ .
ಸ್ತ್ರೀಗುರುರ್ಲಭ್ಯತೇ ನಾಥ ! ತಸ್ಯಾ ಧ್ಯಾನಂತು ಕೀದೃಶಂ .. 2..
ಕುತ್ರ ವಾ ಸಾ ಗುರುರ್ಧ್ಯೇಯಾ ಶ್ರೋತುಮಿಚ್ಛಾಮಿ ಸಾಂಪ್ರತಂ .
ಕಥಯಸ್ವ ಮಹಾದೇವ ! ಯದ್ಯಹಂ ತವ ವಲ್ಲಭಾ .. 3..
ಶಿವ ಉವಾಚೆ ..
ಶೃಣು ಪಾರ್ವತಿ ! ವಕ್ಷ್ಯಾಮಿ ತವ ಸ್ನೇಹಪರಿಪುತಃ .
ರಹಸ್ಯಂ ಸ್ತ್ರೀಗುರೋರ್ಧ್ಯಾನಂ ಯಥಾ ಧ್ಯೇಯಾ ಚ ಸಾ ಗುರುಃ .. 4..
ಸಹಸ್ರಾರೇ ಮಹಾಪದ್ಮೇ ಕಿಂಜಲ್ಕಗಣಶೋಭಿತೇ .
ಪ್ರಪುಲ್ಲಪದ್ಮಪತ್ರಾಕ್ಷೀ ಘನಪೀನಪಯೋಧರಾ .. 5..
ಪ್ರಸನ್ನವದನಾ ಕ್ಷೀಣಮಧ್ಯಾ ಧ್ಯಾಯೇಚ್ಛಿವಾಂ ಗುರುಂ .
ಪದ್ಮರಾಗಸಮಾಭಾಸಾಂ ರಕ್ತವಸ್ತ್ರಸುಶೋಭನಾಂ .. 6..
ರಕ್ತಕಂಕಣಪಾಣಿಂಚ ರಕ್ತನೂಪುರಶೋಭಿತಾಂ .
ಶರದಿಂದುಪ್ರತೀಕಾಶಾಂ ರಕ್ತೋದ್ಭಾಸಿತಕುಂಡಲಾಂ .. 7..
ಸ್ವನಾಥವಾಮಭಾಗಸ್ಥಾಂ ವರಾಭಯಕರಾಂಬುಜಾಂ .
ಇತಿ ತೇ ಕಥಿತಂ ದೇವಿ ! ಸ್ತ್ರೀಗುರೋರ್ಧ್ಯಾನಮುತ್ತಮಂ .
ಗೋಪನೀಯಂ ಪ್ರಯತ್ನೇನ ನ ಪ್ರಕಾಶ್ಯಂ ಕದಾಚನ .. 8..

ಅಥ ಸ್ತುತಿಃ .. ಮಾತೃಕಾಭೇದತಂತ್ರೇ ಸಪ್ತಪಟಲೇ ..
ದೇವ್ಯವಾಚೆ ..

ಸ್ತುತಿಂಚ ಕವಚಂ ನಾಥ ! ಶ್ರೋತುಮಿಚ್ಛಾಮಿ ಸಾಂಪ್ರತಂ .
ಶ್ರೀಗುರೋಃ ಕವಚಂ ಪ್ರೋಕ್ತಂ ತ್ವಯಾ ನಾಥ ! ಪುರಾ ಪ್ರಭೋ ! .. 1..
ಇದಾನೀಂ ಸ್ತ್ರೀಗುರೋಃ ಸ್ತೋತ್ರಂ ಕವಚಂ ಮಯಿ ಕಥ್ಯತಾಂ .

ಯಸ್ಯ ವಿಜ್ಞಾನಮಾತ್ರೇಣ ಪುನರ್ಜನ್ಮ ನ ಜಾಯತೇ .. 2..
 ಶ್ರೀಶಿವ ಉವಾಚ ..
 ಶೃಣು ದೇವಿ ! ಪ್ರವಕ್ಷ್ಯಾಮಿ ಸ್ತೋತ್ರಂ ಪರಮಗೋಪನಂ .
 ಯಸ್ಯ ಶ್ರವಣಮಾತ್ರೇಣ ಸಂಸಾರಾನ್ಮುಚ್ಯತೇ ನರಃ .. 1..
 ನಮಸ್ತೇ ದೇವದೇವೇಶಿ ! ನಮಸ್ತೇ ಹರಪೂಜಿತೇ ! .
 ಬ್ರಹ್ಮವಿದ್ಯಾಸ್ವರೂಪಾಯೈ ತಸ್ಯೈ ನಿತ್ಯಂ ನಮೋ ನಮಃ .. 2..
 ಅಜ್ಞಾನತಿಮಿರಾಂಧಸ್ಯ ಜ್ಞಾನಾಂಜನಶಲಾಕಯಾ .
 ಯಯಾ ಚಕ್ಷುರುನ್ಮೀಲಿತಂ ತಸ್ಯೈ ನಿತ್ಯಂ ನಮೋ ನಮಃ .. 3..
 ಭವಬಂಧನಪಾರಸ್ಯ ತಾರಿಣೀ ಜನನೀ ಪರಾ .
 ಜ್ಞಾನದಾ ಮೋಕ್ಷದಾ ನಿತ್ಯಂ ತಸ್ಯೈ ನಿತ್ಯಂ ನಮೋ ನಮಃ .. 4..
 ಶ್ರೀನಾಥವಾಮಭಾಗಸ್ಥಾ ಸದಯಾ ಸುರಪೂಜಿತಾ .
 ಸದಾ ವಿಜ್ಞಾನದಾತ್ರೀ ಚ ತಸ್ಯೈ ನಿತ್ಯಂ ನಮೋ ನಮಃ .. 5..
 ಸಹಸ್ರಾರೇ ಮಹಾಪದ್ಮೇ ಸದಾನಂದಸ್ವರೂಪಿಣೀ .
 ಮಹಾಮೋಕ್ಷಪ್ರದಾ ದೇವೀ ತಸ್ಯೈ ನಿತ್ಯಂ ನಮೋ ನಮಃ .. 6..
 ಬ್ರಹ್ಮವಿಷ್ಣುಸ್ವರೂಪಾ ಚ ಮಹಾರುದ್ರಸ್ವರೂಪಿಣೀ .
 ತ್ರಿಗುಣಾತ್ಮಸ್ವರೂಪಾ ಚ ತಸ್ಯೈ ನಿತ್ಯಂ ನಮೋ ನಮಃ .. 7..
 ಚಂದ್ರಸೂರ್ಯಾಗ್ನಿರೂಪಾ ಚ ಮದಾಘೂರ್ಣಿತಲೋಚನಾ .
 ಸ್ವನಾಥಂಚ ಸಮಾಲಿಂಗ್ಯ ತಸ್ಯೈ ನಿತ್ಯಂ ನಮೋ ನಮಃ .. 8..
 ಬ್ರಹ್ಮವಿಷ್ಣುಶಿವತ್ವಾದಿಜೀವನ್ಮುಕ್ತಿಪ್ರದಾಯಿನೀ .
 ಜ್ಞಾನವಿಜ್ಞಾನಯೋರ್ದಾತ್ರೀ ತಸ್ಯೈ ಶ್ರೀಗುರವೇ ನಮಃ .. 9..
 ಇದಂ ಸ್ತೋತ್ರಂ ಮಹೇಶಾನಿ ! ಯಃ ಪಠೇದ್ಧಕ್ತಿಸಂಯುತಃ .
 ಸ ಸಿದ್ಧಿಂ ಲಭತೇ ನಿತ್ಯಂ ಸತ್ಯಂ ಸತ್ಯಂ ನ ಸಂಶಯಃ .. 10..
 ಪ್ರಾತಃಕಾಲೇ ಪಠೇದ್ ಯಸ್ತು ಗುರುಪೂಜಾಪುರಃಸರಂ .
 ಸ ಏವ ಧನ್ಯೋ ಲೋಕೇಶೋ ದೇವೀಪುತ್ರ ಇವ ಕ್ಷಿತೌ .
 ಇತಿ ಮಾತೃಕಾಭೇದತಂತ್ರೇ ಸ್ತ್ರೀಗುರೋಃ ಸ್ತೋತ್ರಂ ಸಂಪೂರ್ಣಂ .. 11..

ಸ್ತೋತ್ರಂ ಸಮಾಪ್ತಂ ದೇವೇಶಿ ! ಕವಚಂ ಶೃಣು ಸಾದರಂ .
 ಯಸ್ಯ ಸ್ಮರಣಮಾತ್ರೇಣ ವಾಗೀಶಸಮತಾಂ ವ್ರಜೇತ್ .
 ..ಸ್ತ್ರೀಗುರುಕವಚಂ ..
 ವಿನಿಯೋಗಃ -
 ಸ್ತ್ರೀಗುರೋಃ ಕವಚಸ್ಯಾಸ್ಯ ಸದಾಶಿವ ಋಷಿಃ ಸ್ಮೃತಃ .


ತಾರಾಖ್ಯಾ ದೇವತಾ ಖ್ಯಾತಾ ಚತುರ್ವರ್ಗಫಲಪ್ರದಾ .. 1..
 ಕ್ಲೀಂ ಬೀಜಂ ಚಕ್ಷುಷೋರ್ಮಧ್ಯೇ ಸರ್ವಾಂಗಂ ಮೇ ಸದಾವತು .
 ಐಂ ಬೀಜಂ ಮೇ ಮುಖಂ ಪಾತು ಕ್ರೀಂ ಜಿಹ್ವಾಂ ಪರಿರಕ್ಷತು .. 2..
 ಶ್ರೀಂ ಬೀಜಂ ಸ್ಕಂಧದೇಶಂ ಮೇ ಹಸಖಪ್ರೇಂ ಭುಜದ್ವಯಂ .
 ಹಕಾರಃ ಕಂಠದೇಶಂ ಮೇ ಸಕಾರಃ ಷೋಡಶಂ ದಲಂ .. 3..
 ಕ್ಷವರ್ಣಸ್ತದಧಃ ಪಾತು ಲಕಾರೋ ಹೃದಯಂ ಮಮ .
 ವಕಾರಃ ಪೃಷ್ಠದೇಶಂಚ ರಕಾರೋ ದಕ್ಷಪಾರ್ಶ್ವಕಂ .. 4..
 ಯೂಂಕಾರೋ ವಾಮಪಾರ್ಶ್ವಂಚ ಸಕಾರೋ ಮೇರುಮೇವ ಚ .
 ಹಕಾರೋ ಮೇ ದಕ್ಷಭುಜಂ ಕ್ಷಕಾರೋ ವಾಮಹಸ್ತಕಂ .. 5..
 ಮಕಾರಶ್ಚಾಂಗುಲೀಂ ಪಾತು ಲಕಾರೋ ಮೇ ನಖಂ ವತು .
 ವಕಾರೋ ಮೇ ನಿತಂಬಂಚ ರಕಾರೋ ಜಠರಂ ವತು .. 6..
 ಷೀಂಕಾರಃ ಪಾದಯುಗಲಂ ಹೇಸೌಃ ಸರ್ವಾಂಗಂ ಮೇಸವತು .
 ಹೇಸೌಲಿಂಗಂಚ ಲೋಮಾನಿ ಕೇಶಂಚ ಪರಿರಕ್ಷತು .. 7..
 ಐಂ ಬೀಜಂ ಪಾತು ಪೂರ್ವೇ ಮೇ ಕ್ರೀಂ ಬೀಜಂ ದಕ್ಷಿಣೇಸವತು .
 ಶ್ರೀಂ ಬೀಜಂ ಪಶ್ಚಿಮೇ ಪಾತು ಉತ್ತರೇ ಭೂತಸಂಭವಂ .. 8..
 ಶ್ರೀಂ ಪಾತು ಚಾಗ್ನಿಕೋಣೇ ಚ ವೇದಾಖ್ಯಾ ನೈರ್ಮುತೇಸವತು .
 ದೇವಾಂಬಾ ಪಾತು ವಾಯವ್ಯಾಂ ಶಂಭೌ ಶ್ರೀಪಾದುಕಾಂ ತಥಾ .. 9..
 ಪೂಜಯಾಮಿ ತಥಾ ಚೋದ್ಧ್ವಂ ನಮಶ್ಚಾಧಃ ಸದಾಸವತು .
 ಇತಿ ತೇ ಕಥಿತಂ ಕಾಂತೇ ! ಕವಚಂ ಪರಮಾದ್ಭುತಂ .. 10..
 ಗುರುಮಂತ್ರಂ ಜಪಿತ್ವಾ ತು ಕವಚಂ ಪ್ರಫಲೇದ್ಯದಿ .
 ಸಸಿದ್ಧಃ ಸಗಣಃ ಸೋಽಪಿ ಶಿವ ಏವ ನ ಸಂಶಯಃ .. 11..
 ಪೂಜಾಕಾಲೇ ಪಠೇದ್ ಯಸ್ತು ಕವಚಂ ಮಂತ್ರವಿಗ್ರಹಂ .
 ಪೂಜಾಫಲಂ ಭವೇತ್ಸಸ್ಯ ಸತ್ಯಂ ಸತ್ಯಂ ಸುರೇಶ್ವರಿ ! .. 12..
 ತ್ರಿಸಂಧ್ಯಂ ಯಃ ಪಠೇದ್ಧೇವಿ ! ಸ ಸಿದ್ಧೋ ನಾತ್ರ ಸಂಶಯಃ .
 ಭೂರ್ಜೀವಿ ವಿಲಿಖ್ಯ ಗುಲಿಕಾಂ ಸ್ವರ್ಣಸ್ಥಾಂ ಧಾರಯೇದ್ ಯದಿ .. 13..
 ತಸ್ಯ ದರ್ಶನಮಾತ್ರೇಣ ವಾದಿನೋ ನಿಷ್ಪ್ರಭಾಂ ಗತಾಃ .
 ವಿವಾದೇ ಜಯಮಾಪ್ನೋತಿ ರಣೇ ಚ ನಿರ್ಮುತೇಃ ಸಮಃ .. 14..
 ಸಭಾಯಾಂ ಜಯಮಾಪ್ನೋತಿ ಮಮ ತುಲ್ಯೋ ನ ಸಂಶಯಃ .
 ಸಹಸ್ರಾರೇ ಭಾವಯನ್ ಯಸ್ತ್ರಿಸಂಧ್ಯಂ ಪ್ರಪಠೇದ್ ಯದಿ .. 15..
 ಸ ಏವ ಸಿದ್ಧೋ ಲೋಕೇಶೋ ನಿರ್ವಾಣಪದಮೀಯತೇ .
 ಸಮಸ್ತಮಂಗಲಂ ನಾಮ ಕವಚಂ ಪರಮಾದ್ಭುತಂ .. 16..
 ಯಸ್ಮೈ ಕಸ್ಮೈ ನ ದಾತವ್ಯಂ ನ ಪ್ರಕಾಶ್ಯಂ ಕದಾಚನ .


ದೇಯಂ ಶಿಷ್ಯಾಯ ಶಾಂತಾಯ ಚಾನ್ಯಥಾ ಪತನಂ ಭವೇತ್ .. 17..
 ಅಭಕ್ತೇಭ್ಯಶ್ಚ ದೇವೇಶಿ ! ಪುತ್ರೇಭ್ಯೋಽಪಿ ನ ದರ್ಶಯೇತ್ .
 ಇದಂ ಕವಚಮಜ್ಞಾತ್ವಾ ದಶವಿದ್ಯಾಶ್ಚ ಯೋ ಜಪೇತ್ .. 18..
 ಸ ನಾಪ್ನೋತಿ ಫಲಂ ತಸ್ಯ ಚಾಂತೇ ಚ ನರಕಂ ವ್ರಜೇತ್ .
 ಸಮಾಪ್ತಂ ಕವಚಂ ದೇವಿ ! ಕಿಮನ್ಯತ್ ಶ್ರೋತುಮಿಚ್ಛಸಿ .
 ತವ ಸ್ನೇಹಾನುಬಂಧೇನ ಕಿಂ ಮಯಾ ನ ಪ್ರಕಾಶಿತಂ .. 19..
 .. ಇತಿ ಮಾತೃಕಾಭೇದತಂತ್ರೇ ಸ್ತ್ರೀಗುರುಕವಚಂ ಸಮಾಪ್ತಂ ..

.. ಅಥ ಸ್ತ್ರೀಗುರುಗೀತಾ . ಕಂಕಾಲಮಾಲಿನೀತಂತ್ರೇ ದ್ವಿತೀಯಪಟಲೇ ..
 ಪಾರ್ವತ್ಯವಾಚೆ ..
 ಲೋಕೇಶ ! ಕಥ್ಯತಾಂ ದೇವ ! ಗುರುಗೀತಾ ಮಯಿ ಪ್ರಭೋ ! .
 ಶ್ರೀಭಗವಾನುವಾಚೆ ..
 ಶೃಣು ತಾರಿಣಿ ! ವಕ್ಷ್ಯಾಮಿ ಗೀತಾಂ ಬ್ರಹ್ಮಮಯೀಂ ಪರಾಂ .
 ಗುರುಸ್ತ್ವಂ ಸರ್ವಶಾಸ್ತ್ರಾಣಾಮಹಮೇವ ಪ್ರಕಾಶಕಃ .. 1..
 ತ್ವಮೇವ ಗುರುರೂಪೇಣ ಲೋಕಾನಾಂ ತ್ರಾಣಕಾರಿಣೀ .
 ಗಯಾ ಗಂಗಾ ಕಾಶಿಕಾ ಚ ತ್ವಮೇವ ಸಕಲಂ ಜಗತ್ .. 2..
 ಕಾವೇರೀ ಯಮುನಾ ರೇವಾ ಕರತೋಯಾ ಸರಸ್ವತೀ .
 ಗೋಮತೀ ಚಂದ್ರಭಾಗಾ ಚ ತ್ವಮೇವ ಕುಲಪಾಲಿಕೇ ! .. 3..
 ಬ್ರಹ್ಮಾಂಡಂ ಸಕಲಂ ದೇವಿ ! ಕೋಟಿಬ್ರಹ್ಮಾಂಡಮೇವ ಚ .
 ನ ಹಿ ತೇ ವಕ್ತುಮರ್ಹಾಮಿ ಕ್ರಿಯಾಜಾಲಂ ಮಹೇಶ್ವರಿ ! .. 4..
 ಉಕ್ತ್ವಾ ಚೋಕ್ತ್ವಾ ಭಾವಯಿತ್ವಾ ಭಿಕ್ಷುಕೋಽಹಂ ನಗಾತ್ಮಜೇ ! .
 ಕಥಂ ತ್ವಂ ಜನನೀ ಭೂತ್ವಾ ಬಧೂಸ್ತ್ವಂ ಮಮ ದೇಹಿನಾಂ .. 5..
 ತವ ಚಕ್ರಂ ಮಹೇಶಾನಿ ! ಅತೀತಂ ಪರಮಾತ್ಮನಿ .
 ಇತಿ ತೇ ಕಥಿತಾ ಗೀತಾ ಗುರುದೇವಸ್ಯ ಬ್ರಹ್ಮಣಃ .. 6..
 ಸಂಕ್ಷೇಪೇಣ ಮಹೇಶಾನಿ ! ಪ್ರಭುರೇವ ಗುರುಃ ಸ್ವಯಂ .
 ಜಗತ್ ಸಮಸ್ತಮಾಸ್ಥಾಯ ಗುರುಸ್ತ್ವೇಕೋ ಹಿ ಕೇವಲಂ .. 7..
 ಇತಿ ತಂ ತೋಷಯಿತ್ವಾ ಚ ನುತಿಭಿಃ ಸ್ತುತಿಭಿಸ್ತಥಾ .
 ನಾನಾವಿಧದ್ರವ್ಯದಾನೈಃ ಸಿದ್ಧಃ ಸ್ಯಾತ್ ಸಾಧಕೋತ್ತಮಃ .. 8..
 .. ಇತಿ ಸ್ತ್ರೀಗುರುಗೀತಾ ಸಮಾಪ್ತಾ ..

<http://muktalib5.org>

Proofread byDPD

——
Striguru Dhyanam Stuti Kavacha and Gita from various tantras
pdf was typeset on June 8, 2021

——
Please send corrections to sanskrit@cheerful.com

